



ЖӘВАД ТӘРЖЕМАНОВ

- *Жәвад Әфтах улы Тәрҗеманов 1920 елның 8 июлендә Казан шәһәрендә туган.*
- *1938 елда Яңа бистәдәге 13 номерлы татар урта мәктәбен тәмамлагач, С. М. Киров исемендәге Казан химия-технология институтының механика факультетына укырга керә. Бөек Ватан сугышы елларында, институтта уку белән бергә, производства станоклар көйләүче мастер булып эшли.*
- *1944 елда диплом яклап, институтның металллар технологиясе кафедрасында аспирантурага калдырыла һәм бер үк вакытта заводта инженер-технолог хезмәтен алып бара.*

- *Ж. Тәржөманов-матур әдәбиятка мәктәп партасыннан килгән язучыларның берсе. Аның поэзия өлкәсендәге беренче тәҗрибәсе — «Безнең җавап» исемле шигыре җиденче класста укыган чагында язылып, 1935 елның 23 февралендә «Яшь ленинчы» газетасында басылып чыга. Шуннан соң ул бу газета битләрендә шигырьләре, мәктәп тормышы турындагы кечкенә мәкаләләре белән даими катнаша башлый.*
- *1938 елда исә унынчы класста укучы яшь каләмнең «Галстук» исемле беренче шигырьләре җыентыгы дөнья күрә.*

- Аның «Ябалак һәм Тавык» (1940), «Шуктуган» (1962), «Шаян һәм Наян» (1965), «Көмеш-койрык» (1967) кебек әкиятләре нәни укучылар арасында зур популярлык казана һәм бик күп телләрдә басылып чыга.
- Ж, Тәржәмановның нәниләргә багышланган әсәрләрененң теле халыкчан гади, музыкаль яңгырашлы, төзек-тигез рифмалы. Аның аерым шигырьләре композиторлар тарафыннан музыкага салынган.

Якын дус.

Бар минем дускаем,
Иң якын сердашем.
Һәр жсирдә, һәр эштә
Киңәшчем, иптәшем.
Күргәнән, белгәнән-
Барын да аңлата,
Көлдәрә, елата,
Уйлата, юата.
Син аны беләмсең?
Кем соң ул? Уйлап тап!
Иң якын дускаем,
Киңәшчем
Ул-китап.

Ж. Тәрәҗеманов